



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

डिजिटल बिल भुगतान प्रोत्साहन योजना की 9वीं लाटरी निकाली

100 उपभोक्ताओं को मिलेगी एक लाख 73 हजार 783 रुपए की प्रोत्साहन राशि

जयपुर, 28 फरवरी। जयपुर डिस्कॉम द्वारा माह जनवरी, 2018 में बिजली बिलों का डिजिटल माध्यम से भुगतान करने वाले उपभोक्ताओं में से 100 उपभोक्ताओं के चयन के लिए बुधवार को विद्युत भवन में 9वीं लाटरी निकाली गई।

जयपुर डिस्कॉम के प्रबन्ध निदेशक श्री आर.जी.गुप्ता द्वारा माह जनवरी, 2018 में डिजिटल माध्यम से भुगतान करने वाले कुल 209345 उपभोक्ताओं में से कम्प्यूटरीकृत लाटरी द्वारा 100 उपभोक्ताओं का चयन किया गया और इन उपभोक्ताओं को 1 लाख 73 हजार 783 रुपये की प्रोत्साहन राशि को उनके आगामी बिलों में समायोजित कर दिया जाएगा।

विजीलेन्स चैकिंग के लिए जयपुर डिस्कॉम ने जारी की नई गाइडलाईन

अब विजीलेन्स स्क्वॉयड द्वारा ही की जाएगी चैकिंग कार्यवाही

जयपुर, 28 फरवरी। जयपुर डिस्कॉम ने उपभोक्ताओं को अच्छी गुणवत्ता की बिजली उपलब्ध करवाने एवं लॉस रिडक्सन के लिए बिजली चोरी पर प्रभावी अंकुश लगाने हेतु विजीलेन्स चैकिंग कार्यवाही के लिए नई गाइडलाईन जारी की हैं।

जयपुर डिस्कॉम के प्रबन्ध निदेशक श्री आर.जी.गुप्ता ने बताया कि विजीलेन्स चैकिंग कार्यवाही को और पारदर्शी बनाने के लिए अब विजीलेन्स स्क्वॉयड द्वारा ही विजीलेन्स चैकिंग की कार्यवाही की जाएगी। स्क्वॉयड में एक सहायक अभियन्ता, एक कनिष्ठ अभियन्ता और दो तकनीकी कर्मचारी तथा आवश्यकता होने पर पुलिसकर्मी शामिल होंगे। निगम के किसी भी एक अधिकारी द्वारा चैकिंग कार्यवाही नहीं की जाएगी। उन्होंने बताया कि डिवीजन में विजीलेन्स चैकिंग की कार्यवाही अधिशाषी अभियन्ता-ओ एण्ड वी के सीधे सुपरविजन में होगी और विजीलेन्स स्क्वॉयड का गठन भी अधिशाषी अभियन्ता-ओ एण्ड वी द्वारा ही किया जाएगा।

श्री गुप्ता ने बताया कि भविष्य में विजीलेन्स कार्यवाही एक अधिकारी द्वारा किया जाना पाया जाएगा तो उसके खिलाफ अनुशासनात्मक कार्यवाही की जाएगी।